

चंचुर वि. (तत्.) दक्ष, निपुण पुं. (तत्.) चंच का साग।

चंचू स्त्री. (तत्.) चोंच। दे. चंचु।

चंट वि. (तद्.) 1. चालाक, सयाना, होशियार 2. धूर्त, छँटा हुआ, चालबाज।

चंड वि. (तत्.) 1. तीक्ष्ण, तेज, प्रखर 2. प्रबल, घोर, हानिकर 3. बलवान, दुर्दमनीय, कठिन, कठोर 4. क्रोधी, उद्धत, उग्र, विकट 5. उष्ण, गरम, स्फूर्तिमान पुं. 1. ताप, क्रोध 2. यमदूत 3. कार्तिकेय 4. शिव का गण-भैरव 5. इमली का पेड़।

चंडता स्त्री. (तत्.) 1. उग्रता, प्रबलता 2. बल, प्रताप।

चंडांशु पुं. (तत्.) [चंड+अंशु] तीक्ष्ण या तेज किरणों वाला, सूर्य।

चंडा स्त्री. (तत्.) 1. उग्र स्वभाव की महिला 2. कर्कशा 3. गुस्सैल स्त्री।

चंडाल पुं. (तत्.) (स्त्री. चंडालिनि, चंडालिनी) 1. एक छोटी जाति का व्यक्ति 2. क्रूर या नीच कर्म करने वाला व्यक्ति 3. श्वपच 4. पतित मनुष्य (एक गाली या अपशब्द) वि. 1. क्रूर कर्म करने वाला 2. अत्यंत क्रूरतापूर्ण व्यवहार वाला।

चंडाल पक्षी पुं. (तत्.) 1. कौआ, काका।

चंडालिका स्त्री. (तत्.) 1. दुर्गा का एक नाम 2. चंडाल वीणा 3. एक पेड़ जिसकी पत्तियाँ आदि दवा के काम आती हैं।

चंडालिनी स्त्री. (तत्.) 1. चंडाल वर्ण की स्त्री 2. दुष्टा 3. दुष्ट या क्रूर प्रकृति की स्त्री 3. वह दोहा जिसके आदि में जगण पड़े।

चंडावल पुं. (तद्.) 1. सेना के पीछे का भाग 2. पीछे रहने वाले सेना के सिपाही 3. हरावल दस्ते का उल्टा 4. वीर योद्धा 5. संतरी।

चंडिका स्त्री. (तत्.) 1. दुर्गा का एक नाम 2. लड़ाकी स्त्री 3. कर्कशा 4. गायत्री देवी 5. तेरह मात्राओं का एक मात्रिक छंद जिसके अंत में

रगण रहता है, इस छंद का दूसरा नाम भरणी भी है।

चंडिमा स्त्री. (तत्.) 1. आवेश, क्रोध 2. उग्रता, तीक्ष्णता 3. उष्णता, ताप, गर्मी।

चंडिल पुं. (तत्.) 1. शिव, रुद्र 2. नाई।

चंडी स्त्री. (तत्.) 1. दुर्गा का वह प्रचंड रूप जो उन्होंने महिषासुर का वध करने के लिए धारण किया था 2. उग्र नारी, क्रोध करती हुई स्त्री 3. कर्कशा 4. तेरह अक्षरों का एक वर्णवृत्त।

चंडीपति पुं. (तत्.) दुर्गा के पति-शिव, महादेव।

चंडु पुं. (तत्.) 1. चूहा 2. एक प्रकार का छोटा बंदर।

चंडू पुं. (तद्.) 1. अफीम का किवाम जिसका धुआँ नशे के लिए एक नली के द्वारा पिया जाता है।

चंडूखाना पुं. (तद्.+फा.) एक स्थान या बैठक जहाँ इकट्ठे होकर लोग चंडू पीते हैं मुहा. चंडूखाने की गप या बात- बेतुकी बात, नशेबाजों की झूठी बकवास, पूरी तरह झूठी बात।

चंडूबाज पुं. (तद्.+फा.) 1. चंडू पीने वाला आदमी 2. चंडू के नशे का आदि या व्यसनी व्यक्ति 3. नशेड़ी आदमी ला.अ. झूठी और बेतुकी बात करने वाला व्यक्ति वि. 1. चंडू पीने वाला 2. नशेड़ी 3. चंडू के नशे का व्यसनी।

चंडूल पुं. (देश.) 1. खाकी रंग का छोटा किरीट पक्षी (स्त्री. चिडिया) जो बहुत सुंदर घोंसला बनाता है और बहुत सुरीला गाता है 2. मूर्ख, निहायत बेवकूफ।

चंडेश्वर पुं. (तत्.) [चंड+ईश्वर] 1. शिव का एक नाम 2. भगवान शंकर का एक रक्तवर्ण वाला विशेष रूप।

चंडोगा स्त्री. (तत्.) [चंड+उगा] दुर्गा की एक शक्ति।

चंडोदरी स्त्री. (तत्.) [चंड+उदरी] एक राक्षसी जिसे रावण ने सीता को समझाने के लिए नियत किया था।